

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১/২০২২

**নৱবৰ্ষৰ পহিলা দিনটোতে গুৱাহাটী চিকিৎসা মহাবিদ্যালয় হাস্পতালৰ সংলগ্ন প্রতিষ্ঠান
হিচাপে ধীৰেণপাৰা এফ আৰ ইউৰ সেৱাৰ আনুষ্ঠানিকভাৱে মুকলি কৰিলে মুখ্যমন্ত্রীয়ে**

কস্তুৰবা গান্ধী আশ্রম আৰু শান্তি সাধনা আশ্রম পৰিদৰ্শন মুখ্যমন্ত্রীৰ

দিছপুৰ, ১ জানুৱাৰী : নৱবৰ্ষৰ প্ৰথম দিনটোতে আজি মুখ্যমন্ত্রী ড° হিমন্ত বিশ্ব শৰ্মাই ধীৰেণপাৰা এফ আৰ ইউ আৰু পাণ্ডু এফ আৰ ইউক গুৱাহাটী চিকিৎসা মহাবিদ্যালয় হাস্পতালৰ সংলগ্ন চিকিৎসালয় হিচাপে আনুষ্ঠানিকভাৱে শুভাৰম্ভ কৰে।

উল্লেখ্য যে ৰাজ্য চৰকাৰে গুৱাহাটীৰ পাণবজাৰস্থিত মহেন্দ্ৰ মোহন চৌধুৰী চিকিৎসালয়খনৰ ঠাইত এখন নতুন ৮০০ খন বিচানাযুক্ত মাল্টি স্পেচিয়েলিটি চিকিৎসালয় নিৰ্মাণৰ পদক্ষেপ লৈছে। ইয়াৰে পৰিপ্ৰেক্ষিতত আজিৰে পৰা এই চিকিৎসালয়খনৰ সেৱা বন্ধ কৰা হৈছে। সেয়েহে, ৰোগীসকলৰ সুবিধাৰ্থে ধীৰেণপাৰা এফ আৰু ইউ আৰু পাণ্ডু এফ আৰ ইউক গুৱাহাটী চিকিৎসা মহাবিদ্যালয় হাস্পতালৰ সৈতে সংলগ্ন কৰা হৈছে। ধীৰেণপাৰা এফ আৰ ইউত অস্ত্ৰোপচাৰ সেৱা, মেডিচিন বিশেষজ্ঞ, শৈল্য চিকিৎসা সেৱা, প্ৰসূতি আৰু মাতৃ স্বাস্থ্য সেৱা, নাক-কাণ-ডিগি স্বাস্থ্য সেৱা, বিনামূলীয়া এক্সে' , আল্ট্ৰাচ'ন'গ্ৰাফী, পৰীক্ষাগাৰ সেৱা উপলক্ষ হোৱাকে ধৰি মুঠ বিচনাৰ সংখ্যা ১০০ খন থাকিব। আনহাতে, পাণ্ডু এফ আৰ ইউত অস্ত্ৰোপচাৰ সেৱা, মাতৃ আৰু শিশুৰ স্বাস্থ্যসেৱাৰ লগতে অস্ত্ৰোপচাৰ সেৱা, বিনামূলীয়া এক্সে' , আল্ট্ৰাচ'ন'গ্ৰাফী, পৰীক্ষাগাৰ সেৱা, সাধাৰণ ৰোগীৰ বাবে স্বাস্থ্য সেৱা উপলক্ষ হোৱাৰ উপৰি হাস্পতালখনত ৩০ খন বিচনা থাকিব। এই অনুষ্ঠানত স্বাস্থ্য আৰু পৰিয়াল কল্যাণ বিভাগৰ মন্ত্ৰী কেশৱ মহন্ত, মুখ্যমন্ত্রীৰ ৰাজনৈতিক সচিব জয়ন্তমল্ল বৰুৱা, পশ্চিম গুৱাহাটী সমষ্টিৰ বিধায়ক ৰমেন্দ্ৰ নাবায়ণ কলিতা উপস্থিত থাকে।

আনহাতে, মুখ্যমন্ত্রীয়ে আজি ইংৰাজী নৱবৰ্ষৰ প্ৰথম দিনটোত গুৱাহাটীৰ শৰণীয়া পাহাৰস্থিত কস্তুৰবা গান্ধী আশ্রম পৰিদৰ্শন কৰি জাতিৰ পিতা মহাত্মা গান্ধীৰ স্মৃতি বিজৰিত আশ্রমখনত কিছু সময় কটাই তাত থকা সেৱিকাসকলৰ সৈতে বাৰ্তালাপ কৰাৰ লগতে আশ্রমখনৰ কাম-কাজ তথা অভাৱ-অভিযোগৰ বুজ লয়। এই আশ্রমখনৰ সমস্যাবাজি সমাধানৰ অৰ্থে সমাজ কল্যাণ বিভাগৰ জৰিয়তে যাবতীয় পদক্ষেপ গ্ৰহণ কৰা হ'ব বুলিও মুখ্যমন্ত্রীয়ে আশ্বাস প্ৰদান কৰে। তেওঁ লগতে কয় যে আশ্রমখনৰ চহকী ঐতিহ্য সংৰক্ষণ কৰি ইয়াৰ উন্নয়নৰ অৰ্থে অসম চৰকাৰে পদক্ষেপ গ্ৰহণ কৰিব। মুখ্যমন্ত্রীয়ে ১০২ বছৰীয়া গান্ধীবাদী শকুন্তলা চৌধুৰীৰ পৰা আশীৰ লয়।

মুখ্যমন্ত্রী ড° শৰ্মাই আজি মহানগৰীৰ বিশিষ্টস্থিত শান্তি সাধনা আশ্রমখনো পৰিদৰ্শন কৰি বিশিষ্ট গান্ধীবাদী তথা আশ্রমখনৰ প্ৰতিষ্ঠাতা হেম ভাইক সৌজন্যমূলক সাক্ষাৎ কৰি মত-বিনিময় কৰে। এই

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

পরিদর্শন কালত তেওঁ আশ্রমখনৰ বিভিন্ন কাম-কাজৰ লগতে ভৱিষ্যৎ পৰিকল্পনা আদিৰো বুজ লয়।
আজিৰ এই পৰিদর্শনৰ সময়ত মুখ্যমন্ত্রীৰ বাজনৈতিক সচিব জয়ন্তমল্ল বৰুৱা উপস্থিত থাকে।

আনহাতে, মুখ্যমন্ত্রী ড° শৰ্মাই আজি ইংৰাজী নৰবৰ্ষৰ প্ৰথম দিনটোৱ প্ৰথম কাৰ্যসূচী হিচাপে
জনতা ভৱনস্থিত মুখ্যমন্ত্রীৰ মুকলি কৰে। দেশ-বিদেশৰ উৎকৃষ্ট ৰচনাৰাজিৰে সমৃদ্ধ এই
গ্ৰন্থাবৰটোৱে জ্ঞান অস্বেষণকাৰীসকলৰ বৌদ্ধিক আৰু মানসিক খোৰাক যোগাবলৈ সক্ষম হ'ব বুলি তেওঁ
আশা প্ৰকাশ কৰে।

পুঁঁড়েঃ
০১/০১/২০২২